

नगर निगम
सदन में आधे
दिन के हंगामे
के बाद बनी
सहमति

पार्षद मद की बची 60 लाख की राशि जल्द होगी जारी



जबलपुर।

नगर निगम सदन की सामान्य सभा की बैठक के पहले दिन 80 फीसदी समय पार्षद मद की राशि के हंगामे में गुजर गया। बैठक की शुरुआत में पार्षद मद की शेष 60 लाख की अटकी फाईलों पर बहस शुरू हुई। जिसमें एक एक करके सभी पार्षद इस बात पर एकजुट होते गये कि पहले पार्षद मद की अटकी फाईलों पर बात हो फिर और कोई बात हो। बैठक की शुरुआत में ही नेताप्रतिपक्ष कमलेश अग्रवाल ने बोलना शुरू किया और कहा पहले यह तय किया जाए कि पार्षद निधि के काम कब से शुरू होंगे। इसके बाद किसी अन्य विषय पर बात होगी। नेताप्रतिपक्ष ने साफ किया यदि डेट नहीं बताई जाएगी तो पूरा विपक्ष धरने पर बैठेगा। जिसके बाद महापौर ने मोर्चा संभाला उन्होंने सदन को आश्वास

किया कि आसंदी से जो व्यवस्था तय की जाएगी उसके अनुसार ही काम होगा। जिसके बाद अध्यक्ष रिकू विज, महापौर जगत बहादुर सिंह अन् और नेता प्रतिपक्ष कमलेश अग्रवाल के बीच बैठक हुई और पार्षद मद की शेष राशि के काम इसी माह शुरू करने पर सहमति बनी। जिसके बाद सदन में विपक्ष ने सवाल खड़ा किया कि फाईलों पर हस्ताक्षर नगर निगम आयुक्त को करना है। इसके लिये पहले नगर निगम निगमायुक्त आए लिखित में दें या सदन में आकर लिखित बताएं। इस मांग के साथ विपक्ष धरने पर बैठ गया। अंत में महापौर ने नगर निगम अध्यक्ष के फोन से निगमायुक्त से बात की, पार्षद मद को लेकर स्थिति साफ होने के बाद नगर निगम सदन की कार्यवाही आगे बढ़ी। लेकिन पार्षद मद की तकरार के बीच शाम का 4.30 बज गया। जिसके बाद चर्चा शुरू हुई अन्य विषय पर पार्षदों ने अपनी बात रखना शुरू



बंगले आओ काम कराओ

पेमेंट न होने के मुद्दे पर नेता प्रतिपक्ष कमलेश अग्रवाल ने अधिकारियों को आड़े हाथों लिया। अग्रवाल ने कहा पूर्व में चलता था कि बंगले आओ पेमेंट कराओ, शायद आज भी यही चल रहा है। इसी लिये जिन ठेकेदारों ने 6 महीने पहले काम किया था, उनके पेमेंट को गड़, तो दूसरी तरफ 2 साल पहले जिन्होंने काम किया वो आज भी परेशान हैं। वहीं उन्होंने व्यंग्य करते हुये कहा कि माजपा ने एक मंत्री दिया और विकास कार्यों का एस्टीमेट बनने लगा। कावेस ने दो मंत्री दिये थे, दोनों ने ख्याली पुलवा बनाते बनाते डेट साल गुजार दिये थे।

बरगी विधायक पहुंचे सदन

बरगी विधायक नीरज सिंह ठाकुर नगर निगम सदन पहुंचे। उन्होंने कहा वे पार्टी और क्षेत्र की बंधिषों से ऊपर उठकर शहर विकास के लिये हर संभव सहयोग करेंगे। उन्होंने कहा शहर का सर्वांगीण विकास तब तक नहीं हो सकता जबतक पार्षद अधिकारियों और विधायकों के साथ साथ शहरवासी भी एकजुट न हों। उन्होंने सदन में आश्वासन दिया कि वे शहर विकास के लिये हमेशा मौजूद रहेंगे।

किया। गौरतलब है कि नगर निगम में अब पार्षद मद 90 लाख है, जारी वित्तीय वर्ष में सिर्फ 30 लाख तक के कार्य हुये थे और निगम की आर्थिक तंगी के चलते शेष

फाईल अटक गई थी। गुरुवार को हुई नगर निगम सदन की बैठक के बाद शेष 60 लाख रुपये जारी होने का रास्ता साफ हो गया।

बादल छटे अब पारा गिरेगा

जारी रहेगी कड़ाके की ठंड

जबलपुर। बादल और कोहरे का धुंसा छटने के बाद तापमान में अमी खास परिवर्तन नहीं देखा गया है। लेकिन एक से दो दिन में पारा नीचे लुडकेगा और ठंड बढ़ेगी। मौसम विभाग का कहना है कि आसमान में छाए बादल पूरी तरह छट गये हैं। गुरुवार को दिन के तापमान में उछाल आई और धूप भी निकली जिससे लोगों को ठंड से राहत मिली। अब मौसम साफ होने पर बादल उड़ गये हैं। ठंड अपने तेवर दिखाएगी, फिलहाल मौसम स्वास्थ्य पर प्रतिकूल प्रभाव पड़ रहा है। कड़ाके की सर्दी में जनजीवन प्रभावित हो गया है। शाम ढलते ही लोग घरों में दुबक जाते हैं तो वहीं रात सड़कों पर गुजरने वाले लोग अलाव के सहारे ठण्ड का सामना कर रहे हैं। मौसम विभाग के मुताबिक ठण्ड का दौर अभी कुछ दिनों तक जारी रहेगा। कड़ाके की ठण्ड से भले ही जनजीवन बुरी तरह प्रभावित है, लेकिन किसान मौसम के इस मिजाज को खेतीबाड़ी के लिये अच्छा मान रहे हैं। किसानों का कहना है कि यदि मौसम ऐसा ही बना रहा तो फसलों की पैदावार अच्छी होगी और इल्ली और कीटों के प्रकोप से निजात मिलेगी। वहीं दूसरी ओर स्वास्थ्य को दृष्टि से मौसम प्रतिकूल बना हुआ है। लगातार ठण्ड की ठिठुरन बने रहने से हवा की खोसी निर्मोच्यता के मरीज बढ़ रहे हैं। अस्पतालों में मरीजों की गैड लगी हुई है। स्थानीय मौसम विज्ञान केंद्र से प्राप्त जानकारी के अनुसार उतर भारत से आ रही वर्षा ऋतु हवाओं ने लोगों को कपकपाने के लिए मजबूर कर दिया है। दिन और रात का तापमान औसत से नीचे चल रहा है। पिछले 24 घंटों के दौरान नगर का अधिकतम तापमान 24.0 डिग्री सेल्सियस सामान्य दर्ज किया गया, वहीं न्यूनतम तापमान 14.07 डिग्री सेल्सियस सामान्य से 4 डिग्री कम दर्ज किया गया। हवा में नमी प्रातःकाल 85 प्रतिशत और सायंकाल 61 प्रतिशत दर्ज की गई। सूर्योदय सुबह 6.54 बजे और सूर्यास्त शाम 5.43 बजे हुआ। उतर पूर्वी हवाओं 4 से 5 किलोमीटर प्रति घंटे की रफ्तार से चलें। प्रदेश में सबसे ठण्डा जिला शिवपुरी रहा जहां न्यूनतम तापमान 4 डिग्री दर्ज किया गया।



पेंटीनाका से गोराबाजार तक खुले में चल रही मांस-मटन की दुकानें हटाई

जबलपुर।

खुले में मांस, मछली बेचने वालों पर गुरुवार को कंट बोर्ड और नगर निगम के संयुक्त अमल ने कार्रवाई की। यह कार्रवाई पेंटीनाका से लेकर गोराबाजार में की गई। इस दौरान सड़क पर अतिक्रमण कर बिना लाइसेंस के मांस विक्रय करने वाली दुकानों को हटाया गया। इस दौरान गोराबाजार मार्ग पर आवागमन में अवरोध पैदा करने वाले फल और सब्जी टेलें वालों को भी हटाया गया। कार्रवाई के दौरान कहीं-कहीं वाद विवाद की स्थिति बनी लेकिन पुलिस बल की मौजूदगी के कारण विरोध काम नहीं आया। इस मार्ग को 80 फुट चौड़ा

रखने और यहां जमे अतिक्रमण को हटाने के लिए मप्र हाईकोर्ट के भी सख्त निर्देश है। तो वहीं दूसरी ओर राज्य सरकार द्वारा हाल ही में खुले में मांस विक्रय करने वाली दुकानों को सख्ती से हटाने के निर्देश दिए हैं। जिसको ध्यान में रखते हुए लगातार कंट बोर्ड का अमला कार्रवाई कर रहा है। गुरुवार को गोराबाजार क्षेत्र से करीब आधा दर्जन मांस की दुकानों को हटाया गया। वहीं गोराबाजार से वायएसएमए चौक तक लगने वाले अघोषित सब्जी बाजार को भी हटाया गया। इस दौरान कंट बोर्ड के यंत्रिकी विभाग के अनुराग आचार्य, पलाश श्रीवास्तव, प्रमोद कुमार, अतिक्रमण प्रभारी नितेश परैरिया उपस्थित थे।

दो पटवारी निलंबित

जबलपुर।

समर्थन मूल्य पर धान उपार्जन के लिये कराये गये पंजीयनों के सत्यापन में अनियमितता बरतने के मामले में कलेक्टर दीपक सक्सेना के निर्देश पर सिहोरा के तत्कालीन अनुविभागीय राजस्व अधिकारी धीरेन्द्र सिंह एवं प्रभारी तहसीलदार मंझौली आदित्य जंघेला को आरोप पत्र जारी किये

धान उपार्जन अनियमितता मामले में तत्कालीन एसडीएम और तहसीलदार को आरोप पत्र जारी

गये हैं। पंजीयन के सत्यापन में अनियमितता के मामले में दो पटवारियों को भी निलंबित कर दिया गया है। निलंबित पटवारियों में मंझौली तहसील के हल्का नम्बर एक, सात और दस का पटवारी राहुल पटेल एवं इसी तहसील के हल्का नम्बर 13 का पटवारी अभिषेक कुमार विश्वकर्मा शामिल हैं। पंजीयन के सत्यापन में अनियमितता बरतने के मामले में विभागीय जांच भी संस्थित की गई है। अपर

कलेक्टर नाथुराम गौड के मुताबिक पंजीयनों के सत्यापन के अनियमितता के मामले में आरोप पत्र जारी करने के पहले तत्कालीन अनुविभागीय अधिकारी राजस्व धीरेन्द्र सिंह एवं मंझौली के प्रभारी तहसीलदार को कारण बताओ नोटिस भी जारी किये गये थे। नोटिस का जवाब सतोषजनक नहीं पाये जाने पर दोनों को विभागीय जांच से संस्थित कर आरोप पत्र जारी कर दिये गये हैं। जांच में दोषी पाये

जाने पर इनके विरुद्ध अनुशासनात्मक कार्यवाही की जायेगी। अपर कलेक्टर गौड ने बताया कि निलंबित पटवारियों के विरुद्ध भी विभागीय जांच संस्थित की जा रही है। उन्होंने बताया कि सिहोरा अनुविभाग की मंझौली तहसील में बिना आवेदन एवं जरूरी दस्तावेजों के कई पंजीयन सिकमीनामा के आधार पर कर दिये गये थे। जिनके सत्यापन में राजस्व अधिकारियों द्वारा लापरवाही बरती गई थी।

मुख्य न्यायाधीश मलिमट ने किया इंडियन ला रिपोर्ट्स डाइजेस्ट का विमोचन

हाई कोर्ट बार के सिल्वर जुबली आदर्श सभागार में हुआ आयोजन
जबलपुर। हाई कोर्ट के मुख्य न्यायाधीश रवि मलिमट ने गुरुवार को इंडियन ला रिपोर्ट्स (आईएलआर) मध्य प्रदेश-2023 के वार्षिक डाइजेस्ट डाइजेस्ट का विमोचन किया। हाई कोर्ट बार एसोसिएशन के सिल्वर जुबली आदर्श सभागार में आयोजन के दौरान हाई कोर्ट के प्रशासनिक न्यायाधीश शील नागू, डिप्टी सालिस्टिक जजवरल पुणेदर यादव, अतिरिक्त महाधिवक्ता हरप्रतप रूपराह, हाई कोर्ट बार अध्यक्ष संजय वर्मा, सचिव परितोष त्रिवेदी, वरिष्ठ अधिवक्ता अजित खरे मौजूद रहे। विशेष बात यह कि यह आयोजन 50 दिनों की कम अवधि के भीतर डाइजेस्ट विमोचन की श्रृंखला का तृतीय सोपान था। पांच-वार्षिक डाइजेस्ट का विमोचन 23 जनवरी, 2023 को, दो-वार्षिक डाइजेस्ट का विमोचन 18 दिसंबर, 2023 को और 2023 के वार्षिक डाइजेस्ट का विमोचन 11 जनवरी, 2024 को किया गया। मुख्य न्यायाधीश मलिमट ने तीन डाइजेस्ट के नेपथ्य में शामिल डिजिटल टैग के वैभव मंडलौड़, प्रधान रजिस्ट्रार (आईएलआर), संजय अग्रवाल, सचिव (आईएलआर), रिशे कुमार घोष, मुख्य संपादक, (आईएलआर), तनोज श्रीवास्तव, रजिस्ट्रार जजवरल, हाई कोर्ट सहित अन्य को सम्मानित किया। दरअसल, इन सभी ने डाइजेस्ट की समय पर रिलीज सुनिश्चित करने में महत्वपूर्ण भूमिका निभाई है।

जब मुझे 62 वर्ष की आयु पूरी होते ही हटा दिया था तो डा.श्रीकांत जोशी को क्यों नहीं

जबलपुर। हाई कोर्ट ने नानाजी देशमुख कर सकता और वह रजिस्ट्रार पद से रिटायर हो पशुचिकित्सा विज्ञान विश्वविद्यालय, वेटरनरी यूनिवर्सिटी, जबलपुर में डा.श्रीकांत जोशी के रजिस्ट्रार पद पर सेवानिवृत्ति आयु पूरी होने के बाद भी जमे होने को लेकर जवाब-तलब किया है। न्यायमूर्ति विवेक अग्रवाल की एकलप्रीति के समक्ष मामले की सुनवाई हुई। याचिकाकर्ता वेटरनरी यूनिवर्सिटी के पूर्व रजिस्ट्रार डा.जीपी पांडे की ओर से अधिवक्ता विवेक शुक्ला ने पक्ष रखा। उन्होंने दलील दी कि विश्वविद्यालय अधिनियम-2009 की धारा 14 (3) में रजिस्ट्रार पद की रिटायरमेंट आयु 62 वर्ष है। लिहाजा, सवाल उठता है कि वेटरनरी यूनिवर्सिटी के वर्तमान रजिस्ट्रार डा. श्रीकांत जोशी 62 वर्ष की आयु पूर्ण करने के बाद भी रजिस्ट्रार पद पर क्यों कार्यरत हैं। इस अधिनियम के अनुसार शासन द्वारा नियुक्त रजिस्ट्रार 62 वर्ष की आयु के पश्चात रजिस्ट्रार पद पर कार्य नहीं

जाएगा। दरअसल, इसीलिए याचिकाकर्ता, जो कि पूर्व रजिस्ट्रार था, उसे राज्य शासन द्वारा 62 वर्ष की आयु पूर्ण हो जाने के कारण रजिस्ट्रार पद से हटा दिया जा। तब हाई कोर्ट ने शासन के फैसले को सही माना था। डा. जोशी के मामले में न तो शासन ने और न ही वर्तमान कुलपति नियमों का पालन किया और तत्कालीन रजिस्ट्रार डा. जीपी पांडे के केस में माननीय न्यायालय के फैसले के विपरीत डा. जोशी को रजिस्ट्रार पद की रिटायरमेंट आयु पांच दिसंबर, 2022 को पूर्ण करने के बाद भी एक वर्ष से अधिक समय तक रजिस्ट्रार पर बनाए रखे हैं, जो नियमों का धोर उल्लंघन है। डा. जोशी ने जिन शिक्षकों कि नियुक्तियों के आदेश और ऐसे अन्य महत्वपूर्ण आदेश पांच दिसंबर, 2022 के बाद हस्ताक्षर किए हैं, वे कठपंटे में रखे जाने योग्य हैं।

वेटरनरी
यूनिवर्सिटी के पूर्व
रजिस्ट्रार डा. जीपी
पांडे ने हाई कोर्ट में
याचिका दायर कर
उठाया सवाल

नगर निगम के ठेकेदार ने खुद को गोली मारी

पेमेंट को लेकर थे परेशान अगले महीने है बेटी की शादी

जबलपुर।

गोहलपुर थाना अंतर्गत बधैया मोहल्ला निवासी नगर निगम में ठेकेदारी करने वाले 54 वर्षीय भगवान सिंह को लायसेंस बंदूक की गोली लगने से मौके पर मौत हो गई। सुबह 10 बजे के लगभग हुई इस घटना से पूरे क्षेत्र में हड़कप मच गया। घटना की सूचना मिलने पर पुलिस भी मौके पर पहुंची। भगवान सिंह ने गोली मारी या कोई हादसा हुआ। इसको लेकर पुलिस जांच कर रही है। मौके से पुलिस ने सुसाइड नोट भी बरामद किया है। पुलिस का कहना है कि जांच के बाद ही कुछ कह सकेंगे। मृतक के बेटे और आसपास के लोगों से मिली जानकारी के मुताबिक मृतक भगवान सिंह नगर निगम के साथ-साथ रेलवे में ठेकेदारी करते हैं। नगर निगम में करीब 70 लाख रुपए का पेमेंट बकाया था। जिसको लेकर वे परेशान चल रहे थे। शादी व बेटे का उपचार करने में कठिनाई महसूस कर रहे थे। बहरहाल पुलिस ने मर्ग कायम कर मामला जांच में लिया है। पुलिस का कहना है कि



सदमे के कारण परिजन ज्यादा कुछ कहने की स्थिति में नहीं हैं। कुछ और भी कारण बताए जा रहे हैं। गोहलपुर टीआई राजपाल सिंह बघेल ने बताया कि बधैया मोहल्ला शिवमंदिर के पास रहने वाले भगवान सिंह ठाकुर की दुनाली बंदूक से फायर कर खुद को गोली मार ली, जिससे उनकी मौके पर मौत हो गई है। प्राथमिक जांच के बाद लाश को पोस्टमार्टम के लिए भेजा गया है। परिजनों के बयान लिए जा रहे हैं, जिससे सुसाइड करने के कारणों की स्थिति स्पष्ट हो सकेगी।

जांच में जुटी गोहलपुर पुलिस

मृतक के साथी देवेन्द्र ने बताया कि भगवान दास नगर निगम में सफाई ठेकेदार थे। विगत 7-8 महीनों से उनके 60 से 70 लाख के बिल एवं एफडी नगर निगम से न मिलने के कारण वे काफी परेशान चल रहे थे।

18 फरवरी को बेटी का विवाह

बताया जाता है कि 18 फरवरी को भगवान सिंह की बेटी का विवाह होना तय है।

घर में शादी की तैयारी/खरीदी चल रही है। 2 दिन पहले ही कार्ड छपकर घर पहुंचे हैं।

बेटे का इलाज कराने अहमदाबाद जाने की थी तैयारी

बेटा शिवा कुछ दिन से बीमार है। बेटे का उपचार कराने के लिए भगवान सिंह 14 जनवरी के बाद अहमदाबाद जाने की तैयारी कर रहे थे। आसपास रहने वालों लोगों ने बताया कि भगवान सिंह बहुत अच्छे व्यक्ति थे, उनका किसी से कभी कोई मनमुटाव नहीं था।

इनका कहना है

बधैया मोहल्ला निवासी ठेकेदार भगवान सिंह की दुनाली बंदूक से गोली लगने के कारण मृत्यु हो गई। मौके से एक सुसाइड नोट भी बरामद किया गया है। सुसाइड नोट में क्या लिखा है इसको लेकर जांच होगी उसके बाद ही कुछ बात पारंगे।

राजबहादुर सिंह बघेल, थाना प्रभारी गोहलपुर

बिजनेस साइट

लार्ज और मिड कैप फंड: एक डायवर्सिफाई इतिवटी ऑफर

जबलपुर। लार्ज और मिड-कैप फंड को कैटेगरी, जैसा कि नाम से पता चलता है, एक ओपन-एंडेड इतिवटी म्यूचुअल फंड स्कीम है जो बाजार पूंजीकरण कंपनियों के दो सेटों- बड़े और मध्यम आकार की कंपनियों के शेयरों में निवेश करती है। यह एक डायवर्सिफाई योजना है जिसमें सभी क्षेत्रों में निवेश किया गया है और यह लार्ज और मिड-कैप आवंटन का एक बेहतर मिक्स प्रदान करती है।

लार्ज-कैप कंपनियों में एस्सफोर्जर पोर्टफोलियो को स्थिरता प्रदान करता है जबकि मिड-कैप की उपस्थिति भविष्य के लार्ज-कैप तक पहुंच प्रदान करती है, जिससे पोर्टफोलियो की विकास क्षमता काफी बढ़ जाती है। यद्यपि लार्ज-कैप के तुलना में मिड-कैप में जोखिम तत्व अपेक्षाकृत अधिक है। इसके साथ ही लार्ज और मिड-कैप योजना, अपनी उपयुक्त और समय पर आवंटन रणनीति के साथ, मजबूत जोखिम को एडजस्ट करते हुए रिटर्न प्रदान करने का प्रयास करती है।

अपने वित्तीय लक्ष्यों को पूरा करने की चाहत रखने वाले निवेशक के लिए, लार्ज और मिड-कैप फंड के माध्यम से स्थिरता और विकास का कॉम्बिनेशन अच्छा संकेत है।

कैटेगरी के संबंधी आदेश के अनुसार, फंड के कॉर्पोरेशन का न्यूनतम 35 प्रतिशत क्रमशः लार्ज और मिड-कैप दोनों में निवेश किया जाता है। बाजार मूल्यांकन के आधार पर, फंड मैनेजर के पास लार्ज/मिड-कैप व्यवसायों में हिस्सेदारी 65 प्रतिशत तक बढ़ाने की सुविधा होती है। अलग से, फंड अपने साविक निवेश दृष्टिकोण के एक हिस्से के रूप में, पोर्टफोलियो योल्ड को बढ़ावा देने के लिए स्मॉल-कैप कंपनियों में भी निवेश कर सकता है। हालांकि, यह कदम अलग तौर पर तब उठाया जाता है जब स्मॉल-कैप क्षेत्र में मूल्यांकन बेहद आकर्षक हो जाता है। लार्ज और मिड-कैप स्कीम को इस गतिशीलता को देखते हुए, जब फंड प्रबंधन की बात आती है, तो निवेशकों को लंबी अवधि में इतिवटी बाजार के संपूर्ण दायरे से लाभ होता है।

यह कैटेगरी फंड चुनिंदा रूप से स्थापित कंपनियों और कंपनियों के शेयरों को चुनता है जो बड़ी कंपनी बनने की सीढ़ी पर हैं। परिणामस्वरूप, न केवल अस्थिरता के कारण जोखिम काफी हद तक निर्बंधित होते हैं, बल्कि लंबी अवधि में रिटर्न का प्रस्ताव भी काफी अधिक होता है।

परिणाम के तौर पर, स्कीम को यह कैटेगरी लॉन्गटर्म वित्तीय लक्ष्यों के लिए एक विवेकपूर्ण वित्तीय समाधान प्रदान करती है। इसलिए, इस स्कीम को चुनते समय काम से कम 5-7 वर्ष का कार्यकाल होना चाहिए। कैटेगरी में उपलब्ध विभिन्न ऑफर्स में से, आईसीआईसीआई प्रूडेंशियल लार्ज एंड मिड-कैप फंड पूरे बाजार चक्र में स्थिर और बेहतर प्रदर्शन करने वालों में से एक है।



मिथुन चक्रवर्ती
म्यूचुअल फंड डिस्ट्रीब्यूटर, जबलपुर

अखंड रामायण, सुंदरकांड, भंडारे के आयोजन होंगे

3 दिन राममय रहेगा शहर घर-घर भगवा लहरायेगा

जबलपुर। आगामी 22 जनवरी को श्रीराम लला की प्राण प्रतिष्ठा के आयोजन में जबलपुर भी सहभागी रहेगा। प्राण प्रतिष्ठा भले ही प्रभु श्रीराम की जन्मभूमि अयोध्या में रहेगी लेकिन उत्सव पूरे राष्ट्र सहित जबलपुर में भी मनाया जायेगा। नगर के सभी मठ मंदिरों द्वारा व्यापक कार्ययोजना तैयारी की जा रही है। शहर की हर गली, हर चौराहा और मंदिरों में विद्युत् साज सजा की जाएगी। अखंड रामायण, सुंदरकांड और भंडारे का आयोजन किया जाएगा। प्राण प्रतिष्ठा 22 जनवरी को है नगर में कार्यक्रम 20 जनवरी से शुरू हो जायेंगे।



सुंदरकांड पाठ का आयोजन किया गया है। जिसके समापन पर 23 जनवरी को विशाल भंडारा अयोजित किया जाएगा। गत दिवस समिति की बैठक में विस्तार से कार्यक्रमों पर चर्चा की गई और रुपरेखा निर्धारित की गई। भव्य राम दरबार भी लगाया जायेगा। घर-घर भगवा ध्वज लहराए जायेंगे।

गोविंदगंज रामलीला की तैयारी

बड़ी महाकाली में सजेगा मध्य दरबार
श्री वृहत महाकाली महोत्सव समिति गढ़ाफाटक कालीधाम में 21 जनवरी से भव्य आयोजन होंगे। तीन दिन के लिए पूरा क्षेत्र सजाया जाएगा। मंदिर प्रांगण में अखंड रामायण पाठ, हनुमान चालीसा और

राम मंदिर प्राण प्रतिष्ठा के तहत गोविंदगंज रामलीला समिति द्वारा चार दिवसीय भव्य आयोजन किया जा रहा है। अध्यक्ष अनिल तिवारी ने बताया कि 20 जनवरी से प्रारंभ आयोजन 23 जनवरी तक चलेंगे। पहले दिन प्रो.हरिशंकर दुबे, जनार्दन शुक्ला, वासुदेव शास्त्री श्रीराम जन्म का आध्यात्मिक रहस्य विषय पर प्रवचन देंगे। 21 जनवरी को सभी पवित्र नदियों के जल से भरे कलश की प्राणप्रतिष्ठा होगी। 22 जनवरी को इसी जल से भगवान का अभिषेक और राम जन्म सहित अन्य आयोजन होंगे। जबकि 23 जनवरी को महाआरती भंडारा का आयोजन होगा। समिति के मंगू गोयल, राकेश पाठक, पिंटू तिवारी, विजय सरावगी, मनीष पाठक तैयारियों को अंतिम रूप दे रहे हैं।

मालवीय चौक में होगा सुंदर काण्ड एवं बैड वादन
अयोध्या में नवनिर्मित भगवान श्रीराम

मंदिर के लोकार्पण एवं रामलला मूर्ति की प्राण प्रतिष्ठा के पावन अवसर पर समरसता सेवा संगठन द्वारा सर्व समाज की सहभागिता से आगामी 22 जनवरी को सामूहिक सुंदर काण्ड पाठ एवं बैड की मधुर धुन की प्रस्तुति से राम स्तुति का कार्यक्रम एवं राम भोग के वितरण का आयोजन शहर के हृदय स्थल मालवीय चौक में किया जाएगा, यह निर्णय समरसता सेवा संगठन की बैठक में लिया गया। समरसता सेवा संगठन के अध्यक्ष संदीप जैन ने बताया हम सभी सौभाग्यशाली हैं कि 500 वर्ष की प्रतीक्षा के बाद भगवान श्रीराम अपने भव्य मंदिर में विराजने वाले हैं और जैसा कि 22 जनवरी को पूरा देश राममय होगा तब संस्कारधानी में भी समरसता सेवा संगठन द्वारा सर्व समाज की सहभागिता से सामूहिक सुंदर काण्ड पाठ का संगीतमय आयोजन किया जाएगा साथ ही बैड दल द्वारा संगीतमय धुनों की प्रस्तुति दी जायेगी।



सोयाबीन बीजों के भण्डारण और गुणवत्ता में मिलेगी मदद : डॉ. संजय

नवनिर्मित श्रेयस फ्लोर का लोकार्पण एवं किसान संगोष्ठी

जबलपुर। जवाहरलाल नेहरू कृषि विश्वविद्यालय, जबलपुर को भारतीय कृषि अनुसंधान परिषद नई दिल्ली एवं बीज विज्ञान संस्थान मऊ (उ.प्र.) के सहयोग से 5 हजार किंवदंल क्षमता वाले ए.सी. डिडूमिडीफाइड बीज भण्डारण एवं श्रेयस फ्लोर के निर्माण हेतु राशि प्रदान की गई थी, जो विश्वविद्यालय के पौध प्रजनन एवं अनुवांशिक विभाग के अंतर्गत प्रजनक बीज उत्पादन इकाई में निर्माण

किया गया। नवनिर्मित अधोसंरचना का लोकार्पण डॉ. संजय कुमार, निदेशक, भारतीय बीज विज्ञान संस्थान, मऊ (उ.प्र.) के मुख्य आतिथ्य एवं कुलपति डॉ. पी. के. मिश्रा, जनेकृषि की अध्यक्षता में सम्पन्न हुआ। मुख्य अतिथि डॉ. संजय कुमार ने बताया कि डिडूमिडीफाइड बीज भण्डारण के लोकार्पण से विश्वविद्यालय में उत्पादित सोयाबीन की विभिन्न किस्मों के बीजों के

भण्डारण के साथ-साथ उनके गुणवत्ता को भी बरकरार रखने में मदद मिलेगी। कार्यक्रम की अध्यक्षता कर रहे कुलपति डॉ. प्रमोद कुमार मिश्रा ने सोयाबीन की उत्पादन स्थिति पर प्रकाश डालते हुये नवनिर्मित अधोसंरचना का महत्वपूर्ण उद्देश्य किसानों के बीच प्रस्तुत किया साथ ही आपने कहा कि गंधर्व में अन्य फसलों हेतु इस तरह के भण्डारण विधि को अधिक प्रोत्साहन की जरूरत है।

मॉडल रोड का नाम पूर्व महापौर पं. विश्वनाथ दुबे मार्ग किया जाए



जबलपुर। मध्यप्रदेश कांग्रेस कमेटी के प्रदेश उपाध्यक्ष विजय कांडा के नेतृत्व में कांग्रेसजनों ने एक झापन महापौर जगत बहादुर सिंह अन्नू को सौंपा, जिससे यह गैंग की गई कि मॉडल रोड जो कि पूर्व महापौर पं. विश्वनाथ दुबे जी के कार्यकाल में खोनी थी वह आज भी अपनी गुणवत्ता के कारण पहचानी जाती है, पं. विश्वनाथ दुबे आज भी आम जनमानस के मन में अलग ही छवि रखते हैं, जब भी आम नागरिक मॉडल रोड से गुजरता है, तो वह पं. विश्वनाथ दुबे को याद करता है, उस याद को स्वर्ण अक्षरों में अंकित करने के लिए जरूरी है कि मॉडल रोड का नाम विकास पुरुष पं. विश्वनाथ दुबे मार्ग से किया जाये। इस अवसर पर कांग्रेस कमेटी के उपाध्यक्ष विजय कांडा, राजेश्वर चौधरी, दीपक सिंह राजपूत, रूपलाल यादव, पिंकी ठाकुर, सुरेश ई.अस्कर, डॉ. अशोक राय, लक्ष्मीकांत त्रिपाठी सहित अनेक कांग्रेसजन उपस्थित थे।

राजश्री द्विवेदी बनी गाइड कमिश्नर



जबलपुर। पश्चिम मध्य रेल भारत स्काउट एवं गाइड जबलपुर मंडल में मंडल रेल प्रबंधक वित्तेश शील की अध्यक्षता पर रेल अधिकारी राजश्री द्विवेदी मंडल सिग्नल एवं टूरसंचार इंजीनियर को रेल स्काउट गाइड संस्था का गाइड कमिश्नर नियुक्त किया गया। इस अवसर पर अपर मंडल रेल प्रबंधक प्रदीप कुमार, वरिष्ठ मंडल कार्मिक अधिकारी सुबोध विश्वकर्मा, मंडल वाणिज्य प्रबंधक नीतेश कुमार सोन शशिपति मंदन, सहायक कार्मिक अधिकारी करुणा अनिल चौबे, जिला सचिव संजीव तिवारी, सहायक जिला सचिव मीडिया प्रमारी श्रीमती सविता ने बधाई दी।

पेंशनर्स ने कलेक्टर से मेट कर लंबित समस्याएं बताईं



जबलपुर। प्रमुख पेंशनर्स एसोसियेशन के पदाधिकारियों ने 11 जनवरी को जबलपुर जिले के नव आगत कलेक्टर दीपक सखसेना से सीजन्व मेट कर उनका पुष्पहारों से स्वागत किया एवं जबलपुर जिले में लंबित विधेय प्रकरणों सहित अन्य बिन्दुओं पर उनका ध्यानकर्षण कराय। कलेक्टर ने प्रतिनिधि मंडल को लंबित पेंशन प्रकरणों के निराकरण में गतिशीलता लाने का आश्वासन दिया। प्रतिनिधि मंडल में जिला शाखा अध्यक्ष एचपी उरमलिया, शेषमणि पांडे, एके पिल्ले, राधाशरण तिवारी, आरके श्रीवास्तव, एके शुक्ला, एसपी शुक्ला, बीएसपी गौर सहित अनेक पेंशनर्स उपस्थित रहे। सभी ने कलेक्टर को शुभकामनाएं दीं।

हजरत यकीन शाह दाता के उर्स पर निकला चादर जुलूस

जबलपुर। हजरत, सैय्यद, बाबा यकीन अली दाता व हजरत, सैय्यद, बाबा गुलाब अली शाह के उर्स मुबारक पर मुफ्ती-ए-आजम जबलपुर हजरत अल्लामा मौलाना इम्तियाजुल कादरी साहब की सरपरस्ती में हाजी गुलाम मोहम्मद भूरे पहलवान के निवास से चादर शरीफ का जुलूस निकाला गया। घोड़ा नक्काश, मिलौनीगंज चौराहा, मछली मार्केट, यकीनया चौक से गश्त करते हुए यकीनया जामा मस्जिद स्थित मजार



शरीफ पहुंचा। जहाँ परंपरानुसार चादर शरीफ व गुल पोशी की गई। इस दौरान हाजी हाफिज वकील अहमद, मौलवी रमजान अली, सरदार

आज नजर आ सकता है माहे रज्जब का चाँद

जबलपुर। मुफ्ती ए आजम मध्यप्रदेश हजरत मौलाना मुशाहिद रजा कादरी बुर्हानी के अनुसार 12 जनवरी जुमा मुताबिक 29 जुमादी उल आखिर को माहे रज्जब का चाँद नजर आ सकता है। लिहाजा आज शाम मगरिब के वक़्त चाँद देखने की पूरी कोशिश करें। चाँद नजर आने पर मौलाना साहब के मोबा. 93022 56729, 9926315991 पर फौरन इतिला दें। ताकि राबता कायम करने में सहूलियत हो और चाँद का ऐलान किया जा सके।

विश्व हिन्दी दिवस पर एक दिवसीय काव्यगोष्ठी आयोजित

सिहोरा। शासकीय श्यामसुंदर अग्रवाल स्नातकोत्तर महाविद्यालय के हिंदी विभाग द्वारा 'विश्व हिंदी दिवस' के पर एकदिवसीय संगोष्ठी एवं काव्यगोष्ठी का आयोजन विभाग के विभागाध्यक्ष प्रो श्रीकृष्ण तिवारी के संयोजन में किया गया।कार्यक्रम वरिष्ठ साहित्यकार अश्वनी कुमार पाठक के मुख्य आतिथ्य, महाविद्यालय के प्रभारी प्राचार्य प्रोफेसर मनोज कुमार श्रीवास्तव की अध्यक्षता एवंसाहित्यकार प्रो अरुणा पांडे के सारस्वत आतिथ्य, साहित्यकार विजय बागरी,नारायण तिवारी,मुकेश त्रिपाठी के विशिष्ट आतिथ्य में किया गया। कार्यक्रम के प्रथम सत्र में 'हिंदी विषय की स्वीकार्यता' विषय पर व्याख्यान और द्वितीय सत्र में काव्यगोष्ठी का आयोजन किया गया।मुख्य अतिथि ने अपने उद्बोधन में हिंदी भाषा की वैश्विक स्वीकार्यता को विस्तार से रेखांकित करते हुए हिन्दी भाषा के अनेक नवीन एवं छिपे हुए शब्दों से कार्यक्रम में उपस्थित श्रोताओं एवं छात्रों का ज्ञानवर्धन किया। सारस्वत अतिथि प्रो पांडे ने हिंदी भाषा की स्वीकार्यता के साथ साथ अन्य आधुनिक भाषा को भी सीखने पर बल दिया।

मंदिरों व तीर्थक्षेत्रों में स्वच्छता अभियान चलायेगी भाजपा



सिहोरा। आगामी 22 जनवरी को अयोध्या में होने जा रहे श्रीराम मंदिर प्राण-प्रतिष्ठा कार्यक्रम संदर्भ में भारतीय जनता पार्टी ग्रामीण की संगठनात्मक बैठक आयोजित की गई। जिसको श्रीराम मंदिर दर्शन-यात्रार प्रभारी शशांक श्रीवास्तव,पूर्व महापौर,कटनी व संभागीय प्रभारी एवं जिलाध्यक्ष श्री सुभाष रानू तिवारी ने संबोधित किया। जिलाध्यक्ष ने विषय प्रस्तावना रखते हुए श्रीराम दर्शन यात्रा कार्यक्रम की जानकारी दी। वहीं संभागीय प्रभारी ने अपने उद्बोधन में उपस्थितों को बताया कि 22 जनवरी को प्रभु श्रीराम प्राण-प्रतिष्ठा कार्यक्रम का आयोजन अयोध्या में होने जा रहा है। इस अवसर पर भाजपा द्वारा राष्ट्रीय स्तर पर विभिन्न कार्यक्रम आयोजित किए जाएंगे। इन्हीं कार्यक्रमों की श्रृंखला में आगामी 14 जनवरी से 21 जनवरी तक भाजपा कार्यकर्ता व सदस्य अपने-अपने क्षेत्रों के आसपास स्थित मंदिरों व तीर्थक्षेत्रों में स्वच्छता अभियान चलाएंगे।22 जनवरी को अयोध्या में आयोजित मुख्य कार्यक्रम को विभिन्न संचार माध्यमों द्वारा आमजनों को दिखाया जाएगा। साथ ही मंदिरों व तीर्थक्षेत्रों में भजन-कीर्तन और प्रसादी-भंडारा वितरण का कार्यक्रम होगा। बैठक में मुख्यरूप से राजेश राय,राजेश दाहिया,राजकुमार पटेल,संदीप शुक्ला,पुष्पराज सिंह बघेल,कुमार नीरज,श्रीमति अलका गर्ग,राजमणि सिंह बघेल,मिलन सिंघई,मनोज पटेल,रुपेश पटेल,आनंद साहू,अभिजीत चौधरी, भूपेंद्र पटेल सहित जिला पदाधिकारी व मंडल अध्यक्ष उपस्थित थे।

जनपद अध्यक्ष रश्मि एवं एसडीएम अर्चना ने किया सतधारा मेला स्थल का निरीक्षण

14 से प्रारम्भ होगा क्षेत्र का सबसे बड़ा मेला

सिहोरा। जीवनदायिनी पवित्र हिरण नदी की सात धाराओं के तट में लगने वाला सतधारा मेला मकर संक्रांति के पावन पर्व पर 14 जनवरी से प्रारंभ होगा।प्राचीन संस्कृति की याद दिलाते आस्था के प्रतीक उक्त मेला सिहोरा, मझौली,बहोरीबंद,दीमरखे डा तहसील के अलावा आसपास के जिलो से भी श्रद्धालु बड़ी संख्या

में शामिल होंकर सतधारा के पावन तट पर आस्था की डुबकी लगाते हैं मेला आयोजन को सफल बनाने आयोजक संस्था जनपद पंचायत सिहोरा द्वारा की गई तैयारी का जायजा लेने गुरुवार को अनुविभागीय अधिकारी आई ए एस अर्चना कुमारी,तहसीलदार शशांक दुबे जनपद अध्यक्ष रश्मि मनेन्द्र अग्निहोत्री सहित अन्य




अधिकारियों ने ने मेला स्थल का जायजा लिया। उन्होंने मेला परिसर में साफ-सफाई सहित अन्य

व्यवस्थाओं सुनिश्चित करने के निर्देश दिए। मेला की व्यवस्था में संलग्न कर्मचारियों को निर्देशित करते हुए अनुविभागीय अधिकारी अर्चना कुमारी ने स्पष्ट निर्देश देते हुए कहा कि मेला प्रांगण पॉलिथीन मुक्त रहे श्रद्धालुओं की सुरक्षा की दृष्टि से सीसीटीवी कैमरे एवं पर्याप्त पुलिस बल की व्यवस्था की जाए इसके अलावा घाटों की तत्काल सफाई कराई जाए।

श्रीविष्णु वराह कप: नागपुर 55 रनों से विजय

मझौली। अखिल भारतीय लेदर बॉल क्रिकेट प्रतियोगिता के श्री विष्णु वराह कप 2024 में आज तीसरा क्वार्टर फाइनल मुकाबला नागपुर और पुणे के बीच खेला गया। टॉस जीतकर पहले बल्लेबाजी करते हुए नागपुर की टीम ने निर्धारित 20 ओवर में 6 विकेट के नुकसान पर 200 रन बनाए। लक्ष्य का पीछा करने उतरी पुणे की टीम कुछ खास प्रदर्शन नहीं कर पाई और 18.4 ओवर में 145 की योग पर ऑल आउट हो गई। नागपुर की टीम 55 रनों से विजय रही। शिवम देशमुख 75 रन को उनके शानदार प्रदर्शन के लिए मैन ऑफ द मैच का पुरस्कार दिया गया। आज का मुकाबला दिल्ली और एम एच जबलपुर के बीच खेला जाएगा।



निधन

श्रीमती गिरजा द्विवेदी- न्यू रामनगर अधारताल निवासी श्री कृष्ण स्वरूप द्विवेदी की धर्मपत्नी श्रीमती गिरजा द्विवेदी (77) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री अविनाश चंद्र हांडा- दक्षिण सिविल लाइन निवासी श्री अविनाश चंद्र हांडा (84) का निधन हो गया। अंतिम संस्कार गुप्तेश्वर मोक्षधाम में किया गया।
श्री रामेश्वर प्रसाद पांडे- न्यू रामनगर अधारताल निवासी श्री रामेश्वर प्रसाद पांडे (83) का निधन हो गया। अंतिम संस्कार

ग्वारीघाट मुक्तिधाम में संपन्न हुआ।
श्री काशी दास- प्रताप मार्केट के सामने मादोताल दमोहनका रोड निवासी श्री काशी दास (55) का निधन हो गया। अंतिम संस्कार मादोताल मोक्षधाम में किया गया।
श्रीमती विमला यादव- सिविल लाइन पावर हाउस के पास निवासी श्री रामदास यादव की धर्मपत्नी श्रीमती विमला यादव का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री मनोहरलाल झामनदास तोतलानी- द्वारका नगर झामनदास चौक निवासी श्री मनोहरलाल झामनदास तोतलानी का निधन हो गया। अंतिम संस्कार करियापाथर श्मशान भूमि में किया गया।
श्री रामकली ठाकुर-

इंद्रा बस्ती एलआईसी मदनमहल निवासी श्री कुंवर सिंह ठाकुर की धर्मपत्नी श्रीमती रामकली ठाकुर (60) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्रीमती चिरोजी बाई सोनकर- छोटी ओमती सामुदायिक भवन के पास निवासी श्री सीताराम सोनकर की धर्मपत्नी श्रीमती चिरोजी बाई सोनकर (83) का निधन हो गया। अंतिम संस्कार करियापाथर श्मशान भूमि में किया गया।
श्री सुरेश तिवारी- अशोक नगर अधारताल निवासी श्री सुरेश तिवारी (51) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्रीमती सुलोचना कुशवाहा- द्वारका नगर कछियाना मोहल्ला निवासी श्री

शिव नाथ कुशवाहा की धर्मपत्नी श्रीमती सुलोचना कुशवाहा (48) का निधन हो गया। अंतिम संस्कार करियापाथर श्मशान भूमि में किया गया।
कु. स्नेहा सिंह- व्हीकल मर्डरि स्थित बिहारी मोहल्ला निवासी श्री मनोज सिंह की पुत्री कु. स्नेहा सिंह (20) का निधन हो गया। अंतिम संस्कार ग्वारीघाट मुक्तिधाम में संपन्न हुआ।
श्री राजेश उर्फ भोला- अनगढ़ महावीर मंदिर के सामने गोरखपुर निवासी श्री राजेश उर्फ भोला (56) का निधन हो गया। अंतिम संस्कार विगत दिवस गुप्तेश्वर मोक्षधाम में किया गया।
श्री प्रदीप कुमार गोंटिया- बंगला नं.

मुक्तिधाम में संपन्न हुआ।
श्रीमती सुंदर बाई तिवारी- शाहीनाका गढ़ा निवासी श्रीमती सुंदर बाई तिवारी (93) का निधन हो गया। अंतिम संस्कार ग्वारीघाट मुक्तिधाम में किया गया।
श्रीमती विद्या देवी श्रीवास्तव- शंकरशाह नगर रामपुर निवासी श्री एसएच श्रीवास्तव की धर्मपत्नी श्रीमती विद्या देवी श्रीवास्तव (71) का निधन हो गया। अंतिम संस्कार ग्वारीघाट मुक्तिधाम में संपन्न हुआ।


काष्ठ कला के लिए मशहूर है कुम्ही मेला

सिहोरा। तहसील से करीब 20 किलोमीटर दूर हिरन नदी के तट पर स्थित प्रसिद्ध धार्मिक स्थल कुम्ही सतधारा में लकड़ी से बनी चीजों का अनूठा मेला लगता है। मकर संक्रांति पर लगने वाले मेला को परंपरा करीब 300 साल पुरानी है। जिसमें अंचल से भारी संख्या में लोग खरीददारी करने आते हैं। मेला में लकड़ी के तख्त, दरवाजे, खिड़कियों से लेकर बेलन,चौकी सहित गृहस्थी और साज-सजा की सारी चीजें बेची जाती हैं।हिरन नदी के सतधारा घाट पर लगने वाला विशाल मेला लगभग 30 एकड़ क्षेत्र में आयोजित किया जाता है।जिसमें दूर-दूर से आकर लोग अपनी दुकानें लगाते हैं। 1932 में ब्रिटिश शासन के अधीन लोकल बोर्ड इसका आयोजन कराने लगा। कुछ समय तक पंचायत इसका आयोजन करती रही। बाद में जनपद पंचायत प्रशासन को मेला की जिम्मेदारी सौंपी गई। अब जनपद हर वर्ष मेला का आयोजन करती है।इस अवसर पर जनपद सदस्य सरोज हर प्रसाद राय मोहन मिश्रा सरपंच कुम्ही,मेला अधिकारी विनोद तिवारी,उमेश तंतुवाय के.के.पटेल, सतीश अवस्थी सहित पंचायतों के अनेक सरपंच एवं जनप्रतिनिधि उपस्थित रहे।

हरिभूमि निजी/शोक/उठावन, पगड़ी रम, पुण्यतिथि संबंधी संदेश प्रकाशित कराने के लिए
अन्य पाठन 40/- प्रति खण्डवार से भी
फ़िक्स साइज- 8x4 से.मी. ब्लैक & व्हाइट 300/-
फ़िक्स साइज- 8x4 से.मी. रंगीन 400/-
फ़िक्स साइज 10x8 से.मी. रंगीन 1000/-
सम्पर्क करें विज्ञापन विभाग- 0761-4048310, 2751715

नाम सुधार
मैं इकबाल बेग पिता महबूब बेग, उम्र 51 वर्ष, निवासी- 98, पटानी मोहल्ला बड़ी मस्जिद के पास, पनागर जिला जबलपुर म.प्र. 483220 का स्थानिक निवासी हूँ, (आधार कार्ड 445266581076) मेरे पासपोर्ट K4894507 मे मेरे नाम की गलत स्पेलिंग EKKBAL BEG दर्ज हो गई है। मेरे नाम की सही स्पेलिंग IQBAL BEG है मेरे मेरे आधार कार्ड एवं अन्य दस्तावेजों में भी दर्ज है। अब मुझे मेरे इसी नाम IQBAL BEG के नाम से जाना एवं पहचाना जावे।
सही नाम - IQBAL BEG
गलत नाम - EKKBAL BEG

आम सूचना
मैं अपने पक्षकार श्री सुनील पिनयाणी को द्वारा अधिकृत होकर सर्व साधारण को यह सूचित करता हूँ कि, मेरे पक्षकार एवं श्रीमति बबली मिश्रा पति श्री महेंद्र मिश्रा, निवासी ग्राम पिपरिया कलां, तहसील व जिला जबलपुरके मध्य, मौजा पिपरिया कलां, प.ह.न. 51/78, रा.नि.प. खड्गिया स्थित खसरा नंबर 143, रकबा 0.96 हेक्टेयर को क्रय का विक्रय अनुबंध दिनांक 01.05.2023 को निष्पादित किया जा चुका है जिसमें से 16,50,000/- रुपये की राशि का भुगतान मेरे पक्षकार द्वारा श्रीमती बबली मिश्रा को कर दिया गया है एवं शेष राशि का भुगतान करने हेतु भी मेरा पक्षकार तैयार व तत्पर है परन्तु विक्रेता द्वारा विक्रय पत्र निष्पादित करने में होला-हवाली की जा रही है जिससे मेरे पक्षकार को यह आशंका है कि विक्रेती द्वारा उक्त सम्पत्ति को क्रय ना करे अथवा उन्हें उक्त सम्पत्ति पर कोई अधिकार नहीं होगा एवं किये जाने वाले ऐसे कोई भी सम्यवहार को समक्ष न्यायालय में चुनौती दी जावेगी जिसके सम्मत हूँ-खर्च की जवाबदारी उक्त व्यक्ति / संस्था की होगी।
सविनय अनुरोध
662/174हीदर म्याक रोड, गंधीबाजार, जबलपुर दिनांक- 11.01.2024 मो. 9303330765



रामलला को लेकर दीवानगी, करीब 400 प्रतिशत हवाई सफर महंगा

30 हजार रुपए पहुंचा अयोध्या का फ्लाइट टिकट

20 जनवरी की बेंगलुरु फ्लाइट में आया जबरदस्त उछाल

19, 20, 21 जनवरी को फ्लाइट टिकट मिल रहे सबसे महंगे

अयोध्या-अहमदाबाद के बीच शुरू हुई इंडिगो की हवाई सेवा

22 जनवरी 2024 को देश में एक बार फिर दिवाली मनाई जाएगी। 500 से ज्यादा सालों से टेट में रह रहे भगवान राम को अपने घर यानी मत्स्य राम मंदिर में विराजित किया जाएगा। 22 जनवरी को होने वाली प्राण प्रतिष्ठा के बाद दुनियाभर के श्रद्धालुओं के बड़ी संख्या में अयोध्या पहुंचने का अनुमान है।

एजेसी नई दिल्ली

आईटी हब बेंगलुरु से भी रामलला के दर्शन के लिए भारी संख्या में रामभक्त पहुंचेंगे। यही वजह है कि राम जन्मभूमि मंदिर यानी अयोध्या जाने वाली फ्लाइट्स के दामों में काफी इजाफा हो गया है। 20 जनवरी को बेंगलुरु से अयोध्या के लिए सबसे सस्ती फ्लाइट टिकट का दाम फिलहाल 24,000 रुपये है। खास बात है कि रामलला की दीवानगी ऐसी है कि वीकेंड पर अधिकतर फ्लाइट टिकट सोल्ड आउट हैं और आर्टिकल लिखे जाने तक चुनिंदा सीटें ही बाकी बची हैं।

फ्लाइट टिकट में 395 प्रतिशत का इजाफा

बात करें 20 जनवरी की तो करीब 395 प्रतिशत के इजाफे के साथ फ्लाइट टिकट का दाम 29,700 रुपये तक पहुंच गया। यह फ्लाइट बेंगलुरु एयरपोर्ट से दोपहर 1 बजे उड़ेगी और अहमदाबाद में 5 घंटे के लेआउट के साथ रात 11 बजे अयोध्या पहुंचेगी। आपको बता दें कि प्राण प्रतिष्ठा कार्यक्रम में चुनिंदा वीवीआईपी लोगों को ही वीजा दिया गया है। लेकिन दूर-दराज से आने वाले लोग पहले से ही अयोध्या पहुंचने का कार्यक्रम बना चुके हैं।



30 दिसंबर को उद्घाटन

अयोध्या के महर्षि वाल्मीकि इंटरनेशनल एयरपोर्ट का उद्घाटन 30 दिसंबर 2023 को पीएम मोदी ने किया था। ऑपरेशन शुरू होने के समय अयोध्या के लिए फ्लाइट टिकट का दाम करीब 6000 रुपये के आसपास था। और फरवरी के आखिर में भी फ्लाइट टिकट इसी दाम पर दिखा रहा है। लेकिन 19-21 जनवरी के बीच भारी मांग को देखते हुए फ्लाइट सर्विस खासी महंगी हो गई है।

लखनऊ। अयोध्या में श्री राम के दर्शन-पूजन के इच्छुक श्रद्धालुओं/पर्यटकों को अहमदाबाद-अयोध्या के बीच सीधी हवाई सेवा का विकल्प मिलेगा। यूपी के मुख्यमंत्री योगी आदित्यनाथ ने बुधवार को आयोजित एक कार्यक्रम में अहमदाबाद-अयोध्या के लिए इंडिगो एयरलाइंस की सीधी हवाई सेवा को हरी झंडी दिखाई। दिल्ली के बाद अयोध्या से जुड़ने वाला अहमदाबाद दूसरा प्रमुख शहर है। इसके बाद 15 जनवरी से मुम्बई के लिए उड़ान सेवा शुरू होगी।

खबर संक्षेप

सुप्रीम कोर्ट से राकांपा नेता नवाब मलिक को राहत

नई दिल्ली। सुप्रीम कोर्ट ने मनी लॉनिंग से जुड़े मामले में महाराष्ट्र के पूर्व मंत्री और राष्ट्रवादी कांग्रेस पार्टी (राकांपा) के नेता नवाब मलिक की अंतरिम जमानत छह महीने के लिए बढ़ा दी है। ईडी की ओर से पेश एडिशनल सॉलीसिटर जनरल एसवी राजू की ओर से मलिक को याचिका का विरोध नहीं किया गया। इसके बाद जज जस्टिस बेला त्रिवेदी और जस्टिस पंकज मिथल की पीठ ने मलिक को चिकित्सा आधार पर दी गई जमानत की अवधि बढ़ा दी।

सीएम मान के खिलाफ मानहानि का केस दायर

चंडीगढ़। अकाली दल के अध्यक्ष सुखबीर सिंह बादल ने गुरुवार को मुक्तसर अदालत में मुख्यमंत्री भगवंत सिंह मान के खिलाफ मानहानि का केस दायर कर दिया है। सुखबीर

बादल ने कहा कि मुख्यमंत्री भगवंत मान बादल परिवार के खिलाफ लगातार झूठे बयान दे रहे हैं। जिस कारण उन्होंने आज मुख्यमंत्री के खिलाफ अदालत में मानहानि का केस दायर किया है।

समुद्री सुरंग बनाने का काम शुरू : रेल मंत्री वैष्णव

नई दिल्ली। केंद्रीय रेल मंत्री अश्विनी वैष्णव ने बुलेट ट्रेन प्रोजेक्ट को लेकर नई जानकारी साझा की है। उन्होंने मुंबई-अहमदाबाद रूट पर प्रोजेक्ट की प्रगति को लेकर कहा कि अब तक 508 किलोमीटर में से 270 किलोमीटर के मार्ग पर तारों के लिए डकट बिछाने का काम पूरा हो चुका है। उन्होंने कहा कि प्रोजेक्ट का काम समय पर है। मुंबई-ठाणे के बीच समुद्र के नीचे बन रही सुरंग का काम भी शुरू हो चुका है। वैष्णव ने बताया कि इस रूट पर पड़ने वाली आठ नदियों पर पुल निर्माण का काम भी तेजी से जारी है। दो पुलों का काम पूरा भी हो चुका है। साबरमती टर्मिनल स्टेशन का काम पूरा होने की कगार पर है।

माजपा नेता अन्नामलाई के खिलाफ केस दर्ज

चेन्नई। तमिलनाडु भाजपा के प्रदेश अध्यक्ष के अन्नामलाई की बीती 8 जनवरी को एक चर्च में जाने को लेकर ईसाई समुदाय के युवाओं से तकरार हुई थी। अब इस मामले में धर्मपुरी पुलिस ने भाजपा नेता के खिलाफ मामला दर्ज कर लिया है। धर्मपुरी पुलिस ने भाजपा नेता के अन्नामलाई के खिलाफ धर्मपुरी जिले के बोम्बोडी पुलिस स्टेशन में धारा 153(ए), 504, 505(2) के तहत मामला दर्ज किया है। अन्नामलाई पर दो समूहों के बीच धार्मिक आधार पर शत्रुता बढ़ाने के आरोप लगे हैं।

‘भारत जोड़ो न्याय यात्रा’ पर आ रहे लगातार व्यावधान

अब असम सरकार का ‘अड़ंगा’ नहीं दी रात्रि विश्राम की इजाजत

कांग्रेस की भारत न्याय जोड़ो यात्रा को लेकर लगातार व्यावधान आ रहे हैं। मणिपुर सरकार से पहले जहां इसको लेकर इजाजत नहीं मिल पा रही थी वहीं अब असम सरकार ने रात्रि विश्राम की इजाजत देने से इंकार कर दिया है। यह जानकारी खुद कांग्रेस पार्टी ने ही दी है।

एजेसी नई दिल्ली

कांग्रेस ने गुरुवार को आरोप लगाया कि असम की सरकार ने ‘भारत जोड़ो न्याय यात्रा’ को दो जिलों में रात्रि विश्राम की इजाजत नहीं दी है। एक प्रेस कॉन्फ्रेंस के दौरान असम में विपक्ष के नेता देबब्रता सैकिया ने बताया कि पार्टी अब यात्रा के दौरान रात्रि विश्राम के लिए वैकल्पिक जगह की व्यवस्था कर रही है। इसके लिए निजी प्रॉपर्टी में रात्रि विश्राम की व्यवस्था पर विचार किया जा रहा है, जहां राहुल गांधी समेत पार्टी के अन्य नेता रात्रि विश्राम कर सकेंगे।

कांग्रेस ने लोकतांत्रिक अधिकारों के हनन का लगाया आरोप | **कांग्रेस नेता राहुल गांधी के नेतृत्व में 14 जनवरी से शुरू होगी यह यात्रा**



20 मार्च को मुंबई में समापन

राहुल गांधी के नेतृत्व में निकाली जा रही भारत जोड़ो न्याय यात्रा 14 जनवरी से मणिपुर की राजधानी इम्फाल से शुरू होगी है। वहीं यात्रा का समापन 20 मार्च को मुंबई में होगा। असम में 18-25 जनवरी के बीच भारत जोड़ो न्याय यात्रा निकलेगी। सैकिया ने माजपा सरकार पर निशाना साधते हुए कहा कि जिस पार्टी ने भारत की आजादी की लड़ाई नहीं लड़ी, वह अब देश पर शासन कर रही है। वह नहीं चाहते कि लोगों की समस्याएं उजागर हों।

‘माजपा हमारे लोकतांत्रिक अधिकार का कर रही हनन’

सैकिया ने कहा कि हमने धेमाजी जिले में गोगामुख में स्कूल के मैदान पर रात्रि विश्राम के लिए अपने कंटेनर वाहनों को पार्क करने की इजाजत मांगी थी। शुरुआत में इजाजत दे दी गई थी लेकिन अंतिम समय में इस मंजूरी को वापस ले लिया गया। इसी तरह जोरहाट में एक कॉलेज के खेल मैदान पर रात्रि विश्राम की मांग की गई थी, लेकिन सरकार ने वहां भी इजाजत नहीं दी। माजपा हमारे मार्च करने के लोकतांत्रिक अधिकार का हनन कर रही है।

स्थल बदलने पर मिली मणिपुर सरकार से सशर्त मंजूरी

14 जनवरी को केवल सीमित संख्या में प्रतिभागियों के साथ यात्रा को हरी झंडी दिखाते की अनुमति दी गई है। प्रतिभागियों की संख्या

और नाम इस कार्यालय को पहले ही उपलब्ध करा दिए जाएंगे ताकि यह कार्यालय सभी आवश्यक एहतियाती कदम उठाने में सक्षम हो सके। इससे पहले कांग्रेस ने दावा किया था कि मणिपुर सरकार ने इम्फाल के पैलेस बाउंड से ‘भारत जोड़ो न्याय यात्रा’ शुरू करने के लिए अनुमति देने से इनकार कर दिया है।

बंगाल पुलिस को बड़ा झटका, ईडी के खिलाफ जांच पर लगाई गई रोक



कोलकाता हाईकोर्ट ने लिया एवधान

कोलकाता। बंगाल पुलिस को कोलकाता हाईकोर्ट से बड़ा झटका लगा है। कोलकाता हाईकोर्ट ने ईडी अधिकारियों के खिलाफ बंगाल पुलिस की जांच पर 31 मार्च तक रोक लगा दी है। दरअसल, ईडी ने संदेशखाली केस के बाद पश्चिम बंगाल पुलिस की एफआईआर के खिलाफ कोलकाता हाईकोर्ट में याचिका दायर की थी। इस याचिका में अदालत से एफआईआर रद्द करने की मांग की गई थी। जांच पर रोक लगाते हुए कोर्ट ने राज्य सरकार को केस डायरी अदालत के सामने पेश करने का आदेश दिया। इस मामले में अगली सुनवाई 22 मार्च को होगी। राशन चोटाला मामले में बीते दिन पश्चिम बंगाल के संदेशखाली में टीएमसी नेता शाहजहां शेख के घर छापेमारी करने पहुंची ईडी की टीम पर ग्रामीणों की भीड़ ने हमला कर दिया था।

अदालत से हस्तक्षेप की मांग

इस मामले में ईडी के वकील ने न्यायमूर्ति जय सेनगुप्ता की एफएल-व्याख्याधी पीठ से संपर्क किया और अदालत से हस्तक्षेप की मांग की थी। केंद्रीय एजेंसी ने अपनी याचिका में कहा था कि हालांकि उसे अभी तक एफआईआर की प्रति नहीं मिली है, लेकिन पुलिस अधिकारियों उसके अधिकारियों के बयान दर्ज करने के लिए उसके कार्यालय का दौरा कर रहे हैं।

आरोपी की तरफ से भी एफआईआर

इस मामले में एक एफआईआर आरोपी टीएमसी नेता के एक सहयोगी की शिकायत पर ईडी के खिलाफ दर्ज की गई थी। शिकायत में आरोप लगाया गया था कि ईडी के अधिकारियों ने बिना कोई तलाशी वारंट दिखाए और कानून का उल्लंघन करते हुए टीएमसी नेता के आवास में जब्त घुसने की कोशिश की।

हमले के पांच दिन बाद भी शाहजहां का सुराग नहीं

पश्चिम बंगाल के संदेशखाली में बीते शुक्रवार को ईडी अधिकारियों पर हुए हमले के बाद से तृणमूल नेता शाहजहां शेख फरार है। जांच एजेंसियां उसकी तलाश में जुटी हैं, लेकिन घटना के पांच दिन बाद भी वह कानून की गिरफ्त से बाहर है। संदेशखाली के राजा का पता अब तक जांच एजेंसी ईडी या राज्य पुलिस नहीं लगा सकी है। इस बीच, आयकर विभाग ने शाहजहां की अचूक संपत्ति की स्थिति जानने के लिए जानकारी जुटाना शुरू कर दी है। सुत्रों के मुताबिक शाहजहां तक पहुंचने के लिए ईडी का सहयोग करने के लिए बीएसएफ और राष्ट्रीय सुरक्षा एजेंसी एनआईए मैदान में उतर चुकी है। ईडी को आशंका है कि शाहजहां नदी के रास्ते बांग्लादेश भाग सकता है। इस संबंध में बीएसएफ को सतर्क कर दिया गया है।

अवैध खनन मामला हरियाणा, झारखंड में छपा 2.12 करोड़ नकदी जब्त

एजेसी नई दिल्ली

प्रवर्तन निदेशालय (ईडी) ने अवैध खनन के मामले में हरियाणा, चंडीगढ़ और झारखंड में आठ स्थानों पर छापेमारी की। ईडी ने बुधवार को एक बयान में कहा कि मंगलवार को अवैध खनन के मामले में तिरुपति रोडवेज कंपनी, गुरप्रीत सिंह सभरवाल, लखमीर सिंह सभरवाल, प्रदीप गोयल, मोहित गोयल और अन्य के परिसरों पर तलाशी ली गई। छानबीन के दौरान 2.12 करोड़ रुपये नकद, चल-अचल संपत्तियों के कागजात और बैंक लॉकर मिले हैं। ईडी ने कहा कि मौके से मिला कैश, डिजिटल उपकरण और संपत्तियों के कागजात को जब्त कर लिया गया है। पंचकूला के रतेवाली गांव में अवैध खनन के मामले में ईडी ने यह कार्रवाई की।



अपने मासूम की ‘कातिल’ सीईओ सूचना सेठ का कुबूलनामा!

एजेसी गोवा

गोवा में 4 साल के बेटे की हत्या करने वाली एक स्टार्टअप की सीईओ सूचना सेठ को लेकर जैसे-जैसे जांच आगे बढ़ रही है, चौंकाने वाले खुलासे हो रहे हैं। इसी कड़ी में सूचना सेठ ने पुलिस पृष्ठताछ में हारन कर देने वाली बातें कहीं। उसने गोवा की यात्रा इसलिए की थी ताकि वह सुनिश्चित किया जा सके कि वेंकटरमन अपने बेटे से न मिले। इतना ही नहीं सूचना ने अपने दोस्तों और परिवार के सदस्यों को बताया था कि उसका बेटा चिन्मय पति जैसा दिखता है और अलग हो चुके पति की याद दिलाता है। ये बात भी सामने आई है कि बच्चे के पिता वेंकटरमन ने शनिवार को सूचना को कॉल की थी। उसने रविवार को समय बिताने के लिए

पति जैसा दिखता था बेटा बार-बार दिलाता उसकी याद



बच्चे को बेंगलुरु के राजाजीनगर स्थित अपने घर लाने की जानकारी दी थी। हालांकि, सूचना ने अपने पति के घर जाने से इंकार कर दिया। उसने वेंकटरमन से बेंगलुरु के सदाशिवनगर के पास पब्लिक प्लेस पर मिलने के लिए कहा था। इस पर वेंकटरमन सुबह 11 बजे पहुंचे, 2 घंटे से अधिक समय तक सदाशिवनगर में इंतजार किया।

2010 में हुई थी शादी

बताते चलें कि सूचना अपने पति से नफरत करती थी। दोनों की साल 2010 में लव मैरिज हुई थी। साल 2019 में उन्हें एक बेटा हुआ। 2020 में पति-पत्नी में झगड़ा होना शुरू हो गया। मामला कोर्ट तक पहुंचा तो बेटे की कस्टडी मां को मिली। इसके बाद से ही सूचना अपने बेटे के पति वेंकटरमन से मिलने नहीं देती थी। वेंकटरमन ने इसके लिए कोर्ट में अर्जी डाली, जिस पर हाल ही में कोर्ट ने आदेश दिया कि हर रविवार को वेंकटरमन अपने बेटे से मिल सकेंगे।

प्लास्टिक बोतलों में मिलने वाला पानी सेहत के लिए बहुत नुकसानदेह

एजेसी न्यूयॉर्क

प्लास्टिक बोतलों या कंटेनर्स में मिलने वाला पीने का पानी स्वास्थ्य के लिए बेहद बुरा है। इसको लेकर किए गए अध्ययन के बाद वैज्ञानिकों ने बताया है कि ऐसे पानी में प्लास्टिक के लाखों छोटे-छोटे कण मौजूद होते हैं। इसको लेकर ‘प्रोसीडिंग्स ऑफ द नेशनल एकेडमी ऑफ साइंसेज’ में शोध प्रकाशित किया गया है। वहीं यह बताया गया है कि इस शोध के लिए वैज्ञानिकों ने नई तकनीक का इस्तेमाल किया। वैज्ञानिकों का दावा है कि पानी में प्लास्टिक के कणों की गिनती की गई और एक लीटर पानी में

अमेरिकी स्टडी में खुलासा

औसतन 2,40,000 कण मौजूद थे। उन्होंने कई कंपनियों के द्वारा बेचे जा रहे पानी की जांच की थी। वैज्ञानिकों का कहना है कि प्लास्टिक के कणों की यह संख्या पहले के अनुमानों से कहीं ज्यादा है और बड़ी चिंता की बात है।

ऐसे की गई जांच

शोध में जिस नई तकनीक का इस्तेमाल किया गया उसे स्टीमुलेटेड रेमन स्कैटरिंग माइक्रोस्कोपी कहा जाता है। इसमें जांच के नमूनों को दो लेजर के नीचे परखा जाता है ताकि समझा जा सके कि वे मॉलीब्डेनम किस चीज के बने हैं।

पाचन तंत्र और फेफड़ों में पहुंच जाएगा प्लास्टिक

वैज्ञानिकों की चिंता है कि नैनोप्लास्टिक इतना छोटा होता है कि इसके पाचन तंत्र और फेफड़ों तक पहुंच जाने की आशंका है। अगर ऐसा होता है तो फिर ये कण खून में मिलकर पूरे शरीर में पहुंच सकते हैं। इससे मस्तिष्क, हृदय, किडनी समेत अन्य अंगों को खतरा है।

नैनोप्लास्टिक मिलाना चिंता का कारण

कोलंबिया यूनिवर्सिटी में जियोकेमिस्ट्री के एसोसिएट प्रोफेसर बाइजान यान ने कहा कि बोतलबंद पानी को लेकर दुनिया भर में कोई नया विकल्प सामने लाया होगा। बोतलबंद पानी में नैनोप्लास्टिक मिलाना चिंता का कारण है, लेकिन अगर पानी नहीं पिया जाए तो डिहाइड्रेशन का खतरा हो सकता है। डिहाइड्रेशन तो बड़ा खतरा बन सकता है।

दुनिया भर में बढ़ रही है माइक्रोप्लास्टिक की मात्रा

वैज्ञानिकों ने कहा कि माइक्रोप्लास्टिक की मात्रा लगातार बढ़ रही है। अब नदियों और समुद्र से लेकर ऊंची पहाड़ियों तक माइक्रोप्लास्टिक मिल रहा है। इसके कारण अब इसकी मौजूदगी खाने के पदार्थों तक हो गई है। 5 मिमी से छोटे टुकड़े को माइक्रोप्लास्टिक कहते हैं। नैनोप्लास्टिक एक माइक्रोमीटर (मीटर के अरबवें हिस्से) को कहते हैं।



108 फीट लंबी अगवर्ती अयोध्या पहुंची

अयोध्या। श्री राम जन्मभूमि मंदिर के लिए 108 फीट लंबी अगवर्ती लेकर एक ट्रक गुरुवार को अयोध्या में प्रतिष्ठा समारोह के लिए मंदिर पहुंच रहा।



इस तरह की जा रही नव्य सजावट

अयोध्या में रामलला की प्राण- प्रतिष्ठा की तैयारियां जोर-शोर से चल रही हैं। कारीगर से लेकर शिल्पकार और कलाकार से लेकर मजदूर तक बड़ी शिफ्ट से अपने-अपने काम में जुटे हुए हैं। 22 जनवरी को राम मंदिर में रामलला की प्राण- प्रतिष्ठा होगी। इसको लेकर हर तरफ उल्लास और उत्सवी माहौल है।

खबर संक्षेप

मोदी फिर पीएम न बने तो फांसी लगा लूंगा

मुंबई। शिवसेना के शिंदे गुट के विधायक संतोष बांगड ने कहा है कि पीएम नरेंद्र मोदी ही दोबारा केंद्र की सत्ता में लौटेंगे। उन्होंने कहा कि मेरा यह दावा है और ऐसा ही होगा। यही नहीं उन्होंने कहा कि यदि मेरी बात गलत साबित हुई तो मैं चौराहे पर फांसी लगा लूंगा। शिंदे को असली शिवसेना बताने के बाद यह कहा।

श्रीकृष्ण जन्मभूमि की सुनवाई फिर बढ़ी

इलाहाबाद। हाईकोर्ट में बगुरुवार को श्रीकृष्ण जन्मभूमि और शाही इंदगाह विवाद मामले की सुनवाई की गई। सुनवाई के दौरान सेवानिवृत्त जज की अगुवाई में सर्वे की मांग की गई। सेवानिवृत्त जज की अगुवाई में दो अधिवक्ताओं को भी रख जाए। मौके पर इंदगाह मस्जिद पक्ष के प्रतिनिधि भी मौजूद रहे।

भारत जोड़ो न्याय यात्रा को सशर्त मिली अनुमति नई दिल्ली।

14 जनवरी से आरम्भ हो रही कांग्रेस नेता राहुल गांधी को भारत जोड़ो न्याय यात्रा शुरू करने की अनुमति सशर्त मिली है। राहुल की ये यात्रा मणिपुर की राजधानी इंफाल से शुरू होगी। पहले मणिपुर सरकार ने अनुमति नहीं दी थी। अब कुछ शर्तों के साथ अनुमति दी है। सीमित संख्या के साथ ये यात्रा कर सकते हैं।

मणिपुर में चार में से तीन के शव बरामद

इंफाल। हिंसाग्रस्त मणिपुर में जंगल में जलाने की लकड़ी लेने गए लापता 4 लोगों में से 3 गुरुवार को चुराचांदपुर जिले में मृत पाए गए। बिष्णुपुर जिले के अकासाई के 4 लोग बुधवार दोपहर चुराचांदपुर में लकड़ी इकट्ठा करने के दौरान लापता हो गए थे। इनकी पहचान कर ली गई है।

कलकत्ता हाईकोर्ट की 'रोक', 18 जनवरी तक सीएम ममता से मांगा हलफनामा

पश्चिम बंगाल में सत्तारूढ़ टीएमसी और केंद्रीय जांच एजेंसियों का टकराव अक्सर सुर्खियों बटोरता है। यह मामला टीएमसी नेता शाहजहां शेख के आवास पर ईडी की छापेमारी और ईडी की टीम पर कथित तौर से हुए जानलेवा हमले का है। इस मामले में ईडी और शाहजहां शेख एक दूसरे पर गंभीर आरोप लगा चुके हैं। अब कलकत्ता हाईकोर्ट ने टीएमसी नेता की तरफ से दर्ज कराई गई प्राथमिकी पर रोक लगा दी है। अदालत ने प्रतिवादियों से 18 जनवरी तक जवाब दखिल कर सुनवाई की अगली तारीख मुकदर की।

अयोध्या में सिर्फ प्राण-प्रतिष्ठा का न्योता ही कांग्रेस ने नहीं टुकराया...

राममंदिर ही नहीं सोमनाथ, नई संसद तक का कांग्रेस ने किया था बहिष्कार

एजेसी नई दिल्ली। अयोध्या में 22 जनवरी को राम मंदिर प्राण प्रतिष्ठा का कार्यक्रम होगा। इसको लेकर ट्रस्ट की तरफ सभी जानी-मानी हस्तियों, नेताओं, अभिनेताओं, खिलाड़ियों, कलाकारों को निमंत्रण भेजा गया है, लेकिन जो सबसे बड़ी बात है, वो यह है कि इस कार्यक्रम के आयोजन से देश की मुख्य विपक्षी पार्टी कांग्रेस ने दूरी बना ली है। कांग्रेस ने इस कार्यक्रम में शामिल नहीं होगी। कांग्रेस ने बुधवार को एक बयान जारी कर इसे राष्ट्रीय स्वयं सेवक संघ और भाजपा का कार्यक्रम बताया। हालांकि, यह पहली बार नहीं है, जब कांग्रेस ने इस तरह के आयोजन से दूरी बनाई है।

राम मंदिर प्राण प्रतिष्ठा को लेकर ट्रस्ट की तरफ से सभी जानी-मानी हस्तियों के साथ नेताओं, अभिनेताओं, खिलाड़ियों, कलाकारों को निमंत्रण पत्र भेजा गया है

इन कार्यक्रमों में भी नहीं शामिल हुई थी कांग्रेस

आखिरकार कांग्रेस ने अपना रुख साफ किया
भाजपा सांसद और प्रवक्ता सुधांशु त्रिवेदी ने बताया कि कांग्रेस ने नए संसद भवन के उद्घाटन समारोह का बहिष्कार किया। जी20 शिखर सम्मेलन का बहिष्कार किया। 2004 से 2009 तक, कांग्रेस ने कारगिल विजय दिवस का बहिष्कार किया। अटल बिहारी वाजपेयी की सरकार के नेतृत्व में मई 1998 में किए गए पंचरक्षण परमाणु परीक्षण के बाद कांग्रेस ने 10 दिनों तक कोई बयान नहीं दिया।



भाजपा ने इस पर इतिहास की याद दिलाई

पूर्व मंत्री रविशंकर ने भी किया हमला

इसे दुर्भाग्यपूर्ण, पीड़ादायक और शर्मनाक बताया
भाजपा के वरिष्ठ नेता और पूर्व केंद्रीय मंत्री रविशंकर प्रसाद ने कहा कि यह बहुत दुर्भाग्यपूर्ण, पीड़ादायक और शर्मनाक है। इन्होंने सदैव राम जन्मभूमि का विरोध किया था। कांग्रेस पार्टी ने देश में राज किया था फिर भी आज कहां सिमट गई है, आगे चुनाव में भी इनका सुपुंजा साफ होगा। क्या यह कोई संघ का कार्यक्रम है? यह राष्ट्र का कार्यक्रम है। दुनिया इसकी प्रतीक्षा कर रही है।

सुधांशु ने कांग्रेस पर साधा निशाना

पार्टी ने खुद को बदलने का मौका भी गंवा दिया
भाजपा के राष्ट्रीय प्रवक्ता सुधांशु त्रिवेदी ने कहा कि कांग्रेस नकारात्मक राजनीति करती है और हर चीज का बहिष्कार कर रही है। यह नेहरू की कांग्रेस है। कांग्रेस की बहिष्कार करने वाली परंपरा रही है। पार्टी ने मौका गंवा दिया।

गिरिराज का बड़ा बयान

कांग्रेस सीजनल हिंदू, वहां जाने की ताकत नहीं
केंद्रीय मंत्री और बीजेपी नेता गिरिराज सिंह ने निशाना साधते हुए कहा कि कांग्रेस वाले सीजनल हिंदू हैं। उनमें अयोध्या जाने की ताकत नहीं है। कांग्रेस में तो जवाहरलाल नेहरू से लेकर अब तक कोई अयोध्या नहीं गया है।

सीएम सरना की दो टुक

कांग्रेस ने पाप कम करने का मौका खोया
असम के सीएम हिमंत बिस्वा सरना ने कहा कि कांग्रेस को अपने पाप कम करने का मौका दिया गया था लेकिन पार्टी ने निमंत्रण को अस्वीकार कर दिया। वह निमंत्रण की हकदार नहीं थी। इन्होंने 'एक्स' पर लिखा, विश्व हिंदू परिषद ने शामिल होने का निमंत्रण देकर कांग्रेस पार्टी को अपने पाप कम करने का सुनहरा अवसर दिया था।

अरुणाचल में गरजे अध्यक्ष नड्डा



परिवार रक्षा के लिए भारत तोड़ो अन्याय यात्रा कर रही कांग्रेस

एजेसी इटानगर। भारतीय जनता पार्टी (भाजपा) अध्यक्ष जेपी नड्डा ने अरुणाचल प्रदेश में राज्य कार्यकारिणी की बैठक के दौरान पार्टी कार्यकर्ताओं को संबोधित करते हुए विपक्षी इंडिया गरवबंधन और कांग्रेस पर जमकर बरसे। उन्होंने कांग्रेस की प्रस्तावित 'भारत जोड़ो न्याय यात्रा' को 'भारत तोड़ो अन्याय यात्रा' करार दिया। साथ ही उन्होंने 'इंडियन नेशनल डेवलपमेंटल इन्क्लूसिव अलायंस' (इंडिया) की भी आलोचना की और आरोप लगाया कि इसका गठन काले धन और संबंधित पार्टियों के नेताओं के परिवारों की रक्षा के लिए किया गया है।

हम देश को नई ऊंचाइयों पर पहुंचाएं

नड्डा ने अपने संबोधन में कहा कि मेरा स्वागत करने के लिए उचित कतार में खड़े लोगों को देखने के बाद, मुझे कहना होगा कि अरुणाचल प्रदेश 'अनुशासन की भूमि' है। हमें मिलकर देश को नई ऊंचाइयों पर ले जाना है। हमें तेजी से जाना होगा, लेकिन इसके साथ-साथ हमें और अधिक जिम्मेदार भी बनना होगा।

पीएम ने अजमेर शरीफ के लिए भेजी चादर



नई दिल्ली। अजमेर शरीफ दरगाह एकता की मिसाल है और हिंदुस्तान की आध्यात्मिक, सांस्कृतिक परंपरा की निशानी है। पीएम नरेंद्र मोदी ने अजमेर शरीफ दरगाह पर चढ़ाने के लिए अल्पसंख्यक मोर्चा को चादर सौंपी है। इस चादर को खाना मोड़नुद्दीन चिश्ती के उर्स के मौके पर चढ़ाया जाएगा। पीएम हर साल उर्स पर चादर भेंट करते हैं। इस साल 812वां उर्स मनाया जा रहा है। 13 जनवरी को पीएम मोदी की भेजी चादर चढ़ाई जाएगी।

'वन नेशन, वन इलेक्शन' पर सीएम ममता की 'ना'

कोलकाता। पश्चिम बंगाल की मुख्यमंत्री और टीएमसी अध्यक्ष ममता बेंनर्जी ने 'एक राष्ट्र, एक चुनाव' पर असहमति जताई है। उन्होंने उच्च स्तरीय समिति को पत्र लिखकर कहा कि वो इससे सहमत नहीं हैं। उच्च स्तरीय समिति को लिखे पत्र में ममता ने कहा, मुझे खेद है कि मैं 'एक राष्ट्र, एक चुनाव' की अवधारणा से सहमत नहीं हो सकती। इन्होंने कहा कि ये सही नहीं है और ये देश के संवैधानिक बुनियादी ढांचे के खिलाफ होगा। हम एक साथ चुनाव कराए जाने से सहमत नहीं हैं। साल 1952 में लोकसभा चुनाव और विधानसभा चुनाव एक साथ हुए थे।

समुद्री सुरंगों बनाने का काम शुरू 270 किमी मार्ग पर डक्ट बिछा रहे

एजेसी नई दिल्ली। केंद्रीय रेल मंत्री अश्विनी वैष्णव ने बुलेट ट्रेन प्रोजेक्ट को लेकर नई जानकारी दी है। उन्होंने मुंबई-अहमदाबाद रूट पर प्रोजेक्ट की प्रगति को लेकर कहा कि अब तक 508 किमी से 270 किमी के मार्ग पर तारों के लिए डक्ट बिछाने का काम पूरा हो चुका है। प्रोजेक्ट का काम समय पर है। मुंबई-ठाणे के बीच समुद्र के नीचे बन रही सुरंग का काम भी शुरू हो चुका है। इस रूट पर पड़ने वाली आठ नदियों पर पुल निर्माण का काम जारी है। दो पुलों का काम पूरा हो चुका है। साबरमती टर्मिनल स्टेशन का काम पूरा होने की कगार पर है।

बुलेट ट्रेन के लिए जमीन अधिग्रहण पूरा



हाई स्पीड रेल कॉरपोरेशन लिमिटेड ने बताया कि उसने मुंबई-अहमदाबाद रेल कॉरिडोर के लिए गुजरात, महाराष्ट्र और दार्द्र और नगर हवेली में भूमि अधिग्रहण का काम 100 प्रतिशत पूरा कर लिया है। वैष्णव ने भी बताया था कि परियोजना के लिए आवश्यक पूरी 1389.49 हेक्टेयर भूमि का अधिग्रहण कर लिया गया है।

अयोध्या में भी किए जा रहे कई काम

रेल मंत्री ने राम मंदिर प्राण प्रतिष्ठा के महानजर अयोध्या घाम स्टेशन की क्षमता बढ़ाने पर उन्होंने कहा कि अयोध्या में 5 स्टेशन हैं और इन सभी को क्षमता बढ़ाने के लिए तैयार किया जा रहा है। यहां लखनऊ से आने वाली रेल लाइनों के दोहराकरण का काम जारी है। वाराणसी जाने वाली लाइनों को भी डबल किया जा रहा है। प्रयागराज व गोरखपुर से आने वाली लाइनों को भी बढ़ा रहे।

गडकरी ने किया परियोजनाओं का उद्घाटन और शिलान्यास

पंजाब में 4,000 करोड़ की लागत से 29 नेशनल हाईवे प्रोजेक्ट्स का निर्माण शुरू, दक्षता सुधरेगी

एजेसी नोशियारपुर। पंजाब के होशियारपुर में केंद्रीय सड़क मंत्री ने किया सुधार संबंधी बड़ा ऐलान। एजेसी नोशियारपुर। केंद्रीय सड़क परिवहन मंत्री नितिन गडकरी ने पंजाब के होशियारपुर में 4,000 करोड़ की 29 राष्ट्रीय राजमार्ग परियोजनाओं का उद्घाटन और शिलान्यास किया। गडकरी ने सोशल मीडिया हैंडल पर भी एक पोस्ट में जानकारी साझा करते हुए कहा कि इन परियोजनाओं के कार्यान्वयन से बुनियादी ढांचे में सुधार होगा, जिससे कार्यान्वयन क्षेत्र का समग्र आर्थिक विकास होगा और आबादी की जीवन गुणवत्ता में सुधार होगा। यातायात की निबंध और मुक्त आवाजाही होगी जिससे माल ढुलाई की दक्षता में भी सुधार होगा।



लाडोवाल बाइपास से होगा सीधा संपर्क

कई 4-लेन बाइपास बनेंगे
गडकरी ने सड़क कनेक्टिविटी के संदर्भ में अन्य नई परियोजनाओं की भी घोषणा की। इस घोषणा में 1600 करोड़ रकम लागत से जालंधर से पठानकोट मार्ग पर सुकेरिया, दसुइया और भोगपुर में 45 किलोमीटर के 4-लेन बाइपास और 800 करोड़ की लागत से टांडा से होशियारपुर तक 30 किलोमीटर के 4-लेन बाइपास का निर्माण शामिल है। लुधियाना में जीटी रोड और राष्ट्रीय राजमार्ग 5 को जोड़ने वाले 4-लेन वाले लाडोवाल बाइपास के निर्माण से लुधियाना-फिरोजपुर राजमार्ग को दिल्ली-जालंधर राजमार्ग (राष्ट्रीय राजमार्ग 44) से सीधा कनेक्टिविटी प्राप्त होगी। वहां दूसरी तरफ तलवंडी भाई से फिरोजपुर खंड और फिरोजपुर बाइपास के 4-लेन के निर्माण से कनेक्टिविटी में सुधार होगा।

फगवाड़ा और होशियारपुर में यातायात होगा सुगम
सड़क परिवहन एवं राजमार्ग मंत्रालय ने बताया कि फगवाड़ा और होशियारपुर बाइपास सहित इस खंड के 4-लेन के निर्माण से फगवाड़ा और होशियारपुर के बीच 100 किलोमीटर प्रति घंटे की हाई-स्पीड कनेक्टिविटी मिलेगी और यात्रा का समय 1 घंटे से घटकर 30 मिनट हो जाएगा। फगवाड़ा और होशियारपुर बाइपास शहरी क्षेत्र में भीड़भाड़ को कम करेगा और राष्ट्रीय राजमार्ग 44 (जीटी रोड) के माध्यम से होशियारपुर को सीधी कनेक्टिविटी प्रदान करेगा।